



नेपाल राजपत्र

श्री ५ को सरकारद्वारा प्रकाशित

खण्ड ५४) काठमाडौं, असोज १८ गते २०६१ साल (संख्या २५)

भाग ३

श्री ५ को सरकार

भौतिक योजना तथा निर्माण मन्त्रालयको सूचना

श्री ५ को सरकारले नेपाल इन्जिनियरिङ्ग परिषद् ऐन, २०५५ को दफा २४ को उपदफा (३) ले दिएको अधिकार प्रयोग गरी "The Society of Engineers / UK" ले प्रदान गरेको शैक्षिक योग्यता तथा उपाधिलाई मिति २०६० साल असोज ७ गते पश्चात मान्यता सूचिबाट हटाइएकोले सोही दफाको उपदफा (४) को प्रयोजनार्थ यो सूचना प्रकाशन गरिएको छ ।

आज्ञाले,

तीर्थराज शर्मा

श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ को सरकार

वन तथा भू-संरक्षण मन्त्रालयको सूचना

श्री ५ को सरकारले वन ऐन, २०४६ को दफा ७०क. ले दिएको अधिकार प्रयोग गरी खण्ड ५१, संख्या ३६, मिति २०५८ साल पौष १६ गतेको नेपाल राजपत्र भाग ३ मा प्रकाशित यस मन्त्रालयको सूचनाको क्रमसंख्या ४ खारेज गरेको छ ।

आज्ञाले,

डा. दामोदरप्रसाद पराजुली

श्री ५ को सरकारको निमित्त सचिव

श्री ५ को सरकार

अर्थ मन्त्रालयको

सूचना १

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी समाज कल्याण परिषद्सँग आवद्ध अपाङ्ग सहायता कोष प्रबन्ध समिति, भृकुटीमण्डपका लागि दातृसंस्था Wheel Chair Foundation, USA ले नेपालको पाँच विकास क्षेत्रका अपाङ्गहरूलाई निःशुल्क वितरण गर्ने प्रयोजनार्थ उपहार स्वरूप प्राप्त हुने अमेरिकी डलर ३७,५००।- मूल्य बराबरको ५०० थान हिवल चेयर र ५८ थान स्पेयर पार्टसहरू आयात गर्दा १ प्रतिशत भन्सार महसुल लिई बाँकी भन्सार महसुल तथा मूल्य अभिवृद्धि कर छुट दिने निर्णय गरेकाले यो सूचना प्रकाशन गरिएको छ ।

सूचना २

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी नेपाली गाउँका साथीहरू नामक संस्थाले गरिब तथा असहाय विद्यार्थीहरूका लागि तालिम प्रदान गर्ने उद्देश्यले नेदरल्याण्डस्थित Nepal Development Academy संस्था मार्फत सहयोग स्वरूप प्राप्तहुने बीस थान Used कम्प्युटरहरू आयात गर्दा १ प्रतिशत भन्सार महसुल लिई बाँकी कर महसुल सबै छुट दिने निर्णय गरेकाले यो सूचना प्रकाशन गरिएको छ ।

आज्ञाले,

प्रमोदकुमार कार्की

सह-सचिव

(२)

मुद्रण विभाग, सिंहदरबार, काठमाडौंमा मुद्रित ।

मूल्य रु. ५।-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

228